



Сүлүктү шаардык кеңешинин (жетинчи чакырылышы) XXV сессиясы

Токтом № 115

Сүлүктү шаары

“19” 05 2023ж

Сүлүктү шаарынын жамаатынын жергиликтүү жана мамлекеттик сыйлыктарга сунуштоо боюнча Жобосуна өзгөртүү жана толуктоолорду киргизүү жөнүндө

Сүлүктү шаарынын жамаатынын жергиликтүү жана мамлекеттик сыйлыктарга сунуштоо боюнча комиссиясынын төрагасы И.Карабаевдин Сүлүктү шаарынын жамаатынын жергиликтүү жана мамлекеттик сыйлыктарга сунуштоо боюнча Жобосуна өзгөртүүлөрдү киргизүү жөнүндөгү каты боюнча шаардык кеңештин “Мыйзамдуулук депутаттык этика, регламент, жергиликтүү сыйлыктар жана жергиликтүү жамааттар менен байланыш” боюнча туруктуу комиссиясынын сунуштарын угуп жана талкуулап Сүлүктү шаардык кеңеши

ТОКТОМ КЫЛАТ:

1. Сүлүктү шаардык кеңешинин XXIV сессиясынын 05.04.2023ж. №99 токтому менен бекитилген Жобосуна төмөнкүдөй өзгөртүүлөр жана толуктоолор киргизилсин:

А) II - бөлүмүнүн 1-пунктунун 2-3 абзацтары төмөнкүдөй редакцияда кабыл алынсын:

- Сүлүктү шаарынын мэри, Сүлүктү шаардык кеңешинин төрагасы II – бөлүмдүн 1 – пунктунун биринчи абзацындагы Кыргыз Республикасынын мамлекеттик сыйлыктарына, ардак наамдарына сунушталган өтүнүчтөрдү Сүлүктү шаарынын жамаатынын жергиликтүү сыйлыктарын ыйгаруу боюнча комиссиясына (мындан ары Комиссия) киргизет;

- Сүлүктү шаарынын мэри ченемдик-укуктук актыларда каралган тартипте Кыргыз Республикасынын мамлекеттик сыйлыктарына, ардак наамдарына сунуштаманы Кыргыз Республикасынын Президентинин Баткен облустук ыйгарым укуктуу өкүлчүлүгүнө Комиссиянын чечиминин негизинде жолдойт.

Б) II - бөлүмдүн 2-пунктунун 1-4 абзацтары төмөнкүдөй өзгөртүлсүн:

- Сүлүктү шаарынын мэринин жана Сүлүктү шаардык кеңешинин төрагасына, ардактуу наамдар, жарандардын ысымдарын шаардын көчөлөрүнө жана башка объектерине ыйгаруу тууралуу сунуштар зарыл болгон документтерди тариздөөдөн кийин, төмөнкүлөр тарабынан киргизилет;

- Аймактык өз алдынча башкаруу аймактарынын жашоочуларынын 30 пайызы кол койгон жергиликтүү жамаатынын демилгелүү тобу тарабынан;

В) II - бөлүмүнө кошумча 3-4-5-пунктары менен толукталсын:

3. Сүлүктү шаарынын мэринин жана Сүлүктү шаардык кеңешинин төрагасына келип түшкөн ардактуу наамдар, жарандардын ысымдарын шаардын көчөлөрүнө жана башка объектерине ыйгаруу тууралуу сунуштар Комиссияга жиберилет.

Комиссиянын чечиминин негизинде Сүлүктү шаарынын мэри, Сүлүктү шаардык кеңешинин төрагасы тарабынан Сүлүктү шаардык кеңешинин сессиясына сунушталат.

4. Сүлүктү шаарынын мэринин жана Сүлүктү шаардык кеңешинин төрагасына келген сунуштардын негизинде, жеке чечими менен Комиссияга сунуштабай төмөнкү сыйлыктарды берүү укугу берилет:

- Грамота;
- Ардак грамота;
- Алкыш баракчасы;
- Үлгүлүү үй-бүлө;
- Үлгүлүү көчө;
- Үлгүлүү коомдук өз алдынча башкаруу аймагы.

5. Сүлүктү шаардык кеңеши тарабынан Жобого ылайык ыйгарылчуу сыйлыктары:

- Алкыш баракчасы;
- Ардак грамота;

Г) III - бөлүмдүн 7-пункту алынып салынсын;

Д) IV - бөлүмдүн 1-пункту төмөнкүдөй өзгөртүлсүн:

- Мамлекеттик жана жергиликтүү сыйлыктар менен сыйлоо жөнүндө сунуштар ишканалар, мекемелер, уюмдар, коомдук жергиликтүү өз алдынча башкаруу аймактарынын жамаатары, саясий партиялардын фракциялары шаардын мэри менен шаардык кеңештин төрагасына кайрылуу аркылуу, ушул жобонун II-бөлүмүнүн 1-пунктуна жана 3-пунктуна ылайык (ушул жобонун II – бөлүмүнүн 4 жана 5-пунктарын эске албаганда) Комиссияга өткөрүлүп берилет.

Е) V - бөлүм 2-3-пункттар менен толукталсын:

- 2. Сүлүктү шаарынын “Ардактуу атуулу” наамын ыйгаруу боюнча өтүнүчтөр, Комиссиянын чечими менен Сүлүктү шаардык кеңешинин кароосуна сунушталуусу талап кылынат.
- 3. Сүлүктү шаарынын “Ардактуу атуулу” наамын ыйгаруу боюнча Комиссиянын чечими шаардык кеңештин “Мыйзамдуулук депутаттык этика, регламент, жергиликтүү жамааттар менен байланыш” боюнча туруктуу комиссиясына сунушталып, андан кийин гана шаардык кеңештин сессиясында каралат.

Ж) VII – бөлүмүнө төмөнкүдөй мазмундагы 14-пункт киргизилсин:

“Ардактуу атуул” наамы бир жылга 5 тен көп эмес адамга ыйгарылат.

“Ардактуу атуул” наамына сунушталган документтер жылдын 1-июнуна чейин кабыл алынат жана 31-август Кыргыз Республикасынын Эгемендүүлүк күнүнө карата ыйгарылат:

3) VII - бөлүмдүн 15-пунктунда талап кылынуучу документтер түрмөгү төмөнкүдөй өзгөртүлсүн:

- Сүлүктү шаарынын мэринен же Сүлүктү шаардык кеңешинин төрагасына сунуш;
- Сыйлоо барагы Форма №1;
- паспорттун көчүрмөсү;
- резюме;
- 3*4 2 даана сүрөт;
- диплом (нотариустан же акыркы иштеп турган жериден тастыкталган);
- жалпы сыйлыктарынын тизмеси жана көчүрмөлөрү (нотариустан же акыркы иштеп турган жериден тастыкталган);
- эмгек китепчесинин көчүрмөсү (нотариустан же акыркы иштеп турган жерден тастыкталган);
- соттуулугу жок экендиги жөнүндө маалымкат;
- талашкерге карата тартип жазасынын жоктугу жөнүндө маалымкат;
- органдын сыйлоого сунуш талкуу протоколунун көчүрмөсү;

2. Токтомдун аткарылышын көзөмөлдөө жагы шаардык кеңештин “Мыйзамдуулук депутаттык этика, регламент, жергиликтүү сыйлыктар жана жергиликтүү жамааттар менен байланыш” боюнча туруктуу комиссиясына жүктөлсүн.

Төрага



[Handwritten signature in blue ink]

Р. М. Жайнаков

- Аймактык өз алдынча башкаруу аймактарынын жашоочуларынын 30 пайызы кол койгон жергиликтүү жамаатынын демилгелүү тобу тарабынан;

- Сүлүктү шаарынын аймагында жайланышпаган мамлекеттик, ведомстволук жетекчилик тарабынан;

- Сүлүктү шаарынын мэриясынын жана Сүлүктү шаардык кеңешинин аппаратынын кесиптик кошуну тарабынан.

3. Сүлүктү шаарынын мэринин жана Сүлүктү шаардык кеңешинин төрагасына келип түшкөн ардактуу наамдар, жарандардын ысымдарын шаардын көчөлөрүнө жана башка объектерине ыйгаруу тууралуу сунуштар Комиссияга жиберилет.

Комиссиянын чечиминин негизинде Сүлүктү шаарынын мэри, Сүлүктү шаардык кеңешинин төрагасы тарабынан Сүлүктү шаардык кеңешинин сессиясына сунушталат.

4. Сүлүктү шаарынын мэринин жана Сүлүктү шаардык кеңешинин төрагасына келген сунуштардын негизинде, жеке чечими менен Комиссияга сунуштабай төмөнкү сыйлыктарды берүү укугу берилет:

- Грамота;

- Ардак грамота;

- Алкыш баракчасы;

- Үлгүлүү үй-бүлө;

- Үлгүлүү көчө;

- Үлгүлүү коомдук өз алдынча башкаруу аймагы.

5. Сүлүктү шаардык кеңеши тарабынан Жобого ылайык ыйгарылчуу сыйлыктары:

- Алкыш баракчасы;

- Ардак грамота;

III. Сүлүктү шаарынын жергиликтүү өз алдынча башкаруу органдары тарабынан ыйгарылуучу сыйлыктар.

1. Сүлүктү шаарынын жамаатынын жергиликтүү сыйлыктары менен Кыргыз Республикасынын жарандары Сүлүктү шаарынын социалдык-экономикалык, маданий, интеллектуалдык, рухий дөөлөтүн арттырууга кошкон салымы үчүн, ошондой эле жергиликтүү жамаатардын алдында коомдук, гуманитардык, кайрымдуулук жана башка иштердеги сиңирген эмгеги жана спорттогу жетишкендиктери үчүн сыйланат.

2. Жергиликтүү деңгээлдеги сыйлыктарга шаардын “Ардактуу атуулу”, көчөлөргө жана башка объектерге жарандардын атын ыйгаруу ошондой эле жергиликтүү өз алдынча башкаруу органдарынын Ардак грамоталары, “Үлгүлүү үй-бүлө”, “Үлгүлүү көчө” “Үлгүлүү коомдук өз алдынча башкаруу аймагы” наамдарын ыйгаруу, Ардак тактага чыгаруу кирет.

3. Сүлүктү шаарынын “Ардактуу атуулу” жана жарандардын ысымдарын шаардын көчөлөрүнө жана башка объектерине ыйгаруу шаардын жамаатынын эң жогорку сыйлыгы болуп эсептелет.

4. Сүлүктү шаарынын “Ардактуу атуулу” наамын ыйгаруунун тартиби ушул Жобо жана башка күчүндө турган укуктук-ченемдик актылар негизинде аныкталат.

5. Жарандардын ысымдарын шаардын көчөлөрүнө жана башка объектерине ыйгаруу тартиби Кыргыз Республикасынын “Кыргыз Республикасындагы географиялык аталыштар жөнүндөгү” Мыйзамынын, ушул Жобонун жана тийиштүү ченемдик-укуктук актылар негизинде аныкталат.

6. Эгер наам же сыйлык ыйгарылган жаран аты – жөнүн өзгөрткөн учур орун алса, ал боюнча ага чейин кабыл алынган Сүлүктү шаардык кеңешинин токтомуна/тескемесине өзгөртүү киргизүүгө тыю салынат.

7. Сүлүктү шаардык кеңеши тарабынан Жобого ылайык ыйгарылчуу сыйлыктары:

- Алкыш баракчасы;
- Ардак грамота;
- Сүлүктү шаарынын “Ардактуу атуулу”;
- Жарандардын ысымдарын шаардын көчөлөрүнө жана башка объектерине ыйгаруу.

IV. Сүлүктү шаарынын жергиликтүү жамаатынын сыйлыктарын ыйгаруунун тартиби.

1. Мамлекеттик жана жергиликтүү сыйлыктар менен сыйлоо жөнүндө сунуштар ишканалар, мекемелер, уюмдар, коомдук жергиликтүү өз алдынча башкаруу аймактарынын жамаатары, саясий партиялардын фракциялары шаардын мэри менен шаардык кеңештин төрагасына кайрылуу аркылуу, ушул жобонун II–бөлүмүнүн 1-пунктуна жана 3-пунктуна ылайык (ушул жобонун II – бөлүмүнүн 4 жана 5-пунктарын эске албаганда) Комиссияга өткөрүлүп берилет.

2. Кыргыз Республикасынын ведомстволук сыйлыктарына ченемдик-укуктук актыларда каралган учурларда эмгек жамааттарынын/кесиптик кошундардын сунуштары менен жөнөтүлөт, Комиссияга сунуштоо талап кылынбайт.

3. Шаардын “Ардактуу атуулу” жана көчөлөргө жана башка объектерге жарандардын атын ыйгаруу боюнча өтүнүчтөр, Комиссияда каралып, анын чечими шаардык кеңештин “Мыйзамдуулук депутаттык этика, регламент, жергиликтүү жамааттар менен байланыш” боюнча туруктуу комиссиясына сунушталып, андан кийин гана шаардык кеңештин сессиясында каралат.

4. Жергиликтүү өз алдынча башкаруу органдарынын, шаардагы “Үлгүлүү үй-бүлө”, “Үлгүлүү көчө” “Үлгүлүү коомдук өз алдынча башкаруу аймагы” жана башка наамдарын ыйгаруу уюштурулган кароо-сынактардын жыйынтыгынын негизинде шаар мэриясы тарабынан аныкталат.

V. Сүлүктү шаарынын жергиликтүү жамаатынын Сүлүктү шаарынын “Ардактуу атуулу” наамын ыйгаруу.

1. Сүлүктү шаарынын жергиликтүү жамаатынын социалдык-экономикалык өнүгүшүнө, маданий дөөлөттүн өркүндөшүнө, билим берүү, саламаттыкты сактоо багытындагы үзүрлүү салымына, спорттогу ийгиликтерине жана башка тармактардагы зор жетишкендиктери үчүн Сүлүктү шаарынын “Ардактуу атуулу” наамын ыйгаруу мүмкүн. Шаардын “Ардактуу атуулу” наамына талапкерлер үчүн коюлуучу талаптар:

- Шаардын социалдык-экономикалык өнүгүшүнө өзгөчө салымы үчүн;
- Маданий дөөлөттүн өркүндөшүнө, билим берүү, саламаттыкты сактоо багытындагы үзүрлүү салымына, спорттогу ийгиликтерине жана башка тармактардагы зор жетишкендиктери үчүн;
- Шаардын инфраструктурасын өнүктүрүүгө жана турмуш шарты оор шаардын тургундарына демөөрчүлүк кылгандыгы үчүн;
- Жергиликтүү сыйлыктар менен сыйланган болуусу керек;
- Өзгөчө кырдаалдарда эрдик көргөзүп, шаардагы жабыр тарткан объектердин туруктуу иштеп кетишине өзгөчө салым кошкондугу үчүн;
- Соттуулугу жок жарандар;

2. Сүлүктү шаарынын “Ардактуу атуулу” наамын ыйгаруу боюнча өтүнүчтөр, Комиссиянын чечими менен Сүлүктү шаардык кеңешинин кароосуна сунушталуусу талап кылынат.

3. Сүлүктү шаарынын “Ардактуу атуулу” наамын ыйгаруу боюнча Комиссиянын чечими шаардык кеңештин “Мыйзамдуулук депутаттык этика, регламент, жергиликтүү жамааттар менен байланыш” боюнча туруктуу комиссиясына сунушталып, андан кийин гана шаардык кеңештин сессиясында каралат.

4. Сүлүктү шаарынын “Ардактуу атуулу” наамы шаардык кеңештин депутаттарынын жалпы санынын үчтөн экисинин добушу менен ыйгарылды деп эсептелет.

5. Сүлүктү шаарынын “Ардактуу атуулу” наамы ыйгарылган инсандарга белгиленген үлгүдө даярдалган күбөлүк жана төш белгиси салтанаттуу түрдө шаардык кеңештин төрагасы жана шаардын мэри тарабынан тапшырылат.

6. Жарандардын юбилейлерине байланыштуу Сүлүктү шаарынын “Ардактуу атуулу” наамын ыйгаруу жүргүзүлбөйт.

7. Сүлүктү шаарынын “Ардактуу атуулу” наамын ыйгарууга байланышкан чыгымдар жергиликтүү бюджеттин эсебинен жүргүзүлөт.

8. Сүлүктү шаарынын “Ардактуу атуулу” наамына талапкерлер милдеттүү түрдө жергиликтүү жамааттын мүчөсү болуусу талап кылынбайт.

VI. Жарандардын аттарын шаардын көчөлөрүнө жана башка объектерине ыйгаруунун тартиби.

1. Шаардын социалдык- экономикалык, маданий, руханий жактан өнүгүшүнө өзгөчө салымдарын кошкон, шаардын аз камсыз болгон тургундарына кайрымдуулук көргөзгөн, мамлекеттик, ведомстволук жана жергиликтүү сыйлыктар менен сыйланган, эмгек жолун бир мекемеге арнап эмгектенген жарандардын ысымдарын шаардын көчөлөрүнө жана башка объектерине ыйгарууга мүмкүн.

2. Шаардын көчөлөрүнө жана башка объектерине жарандардын атын ыйгаруу боюнча өтүнүчтөр, Сүлүктү шаардык мэриясы тарабынан Кыргыз Республикасынын тийиштүү ченемдик-укутук актыларынын негизинде тиешелүү иш-чараларды уюштуруп, талап кылынуучу документтер топтомун даярдап, Комиссия чечими менен Сүлүктү шаардык кеңешинин кароосуна сунушталуусу талап кылынат.

3. Шаардын көчөлөрүнө жана башка объектерине жарандардын атын ыйгаруу боюнча Комиссиянын чечими шаардык кеңештин “Мыйзамдуулук депутаттык этика, регламент, жергиликтүү жамааттар менен байланыш” боюнча туруктуу комиссиясына сунушталып, андан кийин гана шаардык кеңештин сессиясында каралат.

4. Шаардык кеңештин депутаттарынын жалпы санынын үчтөн экисинин добушун алган жарандын көчөлөргө жана башка объектерге аттары ыйгарылды деп эсептелет.

5. Көрүнүктүү инсандардын эстелигин түбөлүккө калтыруу алар дүйнөдөн өткөндөн кийин 5 (беш) жыл мезгил өткөн соң ишке ашырылат.

6. Мурда башка инсандардын ысмын алып жүргөн объектерге башка инсандардын ысмын кайталап коюуга жол берилбейт.

7. Ишкана, мекемелердин Уставдарында ысымы ыйгарылган адамдын ысымын көрсөтүү милдеттүү болуп саналат.

8. Бир эле инсандын ысмын администрациялык аймактык бирдиктин чегинде жайгашкан бир нече объектерге ыйгарууга жол берилбейт.

9. Жарандардын ысымдарын көчөлөргө жана башка объектерге ыйгарууга байланышкан иш чараларды каржылоо жергиликтүү бюджеттин, демөөрчүлөрдүн жана өтүнүч кылган тараптардын эсебинен жүргүзүлөт.

10. Сүлүктү шаарынын көчөлөрүнө жана башка объектерине ысымдарын ыйгаруучуларга коюлуучу талаптар.

- Сүлүктү шаарынын түптөлүүсүнө, социалдык-экономикалык өнүгүүсүнө эмгек сиңирген, эрдик көрсөткөн жана дүйнөлүк деңгээлде Кыргызстанды тааныткан инсандардын атын ыйгаруу сунушталуусу мүмкүн.
- Мамлекеттик, ведомстволук жана жергиликтүү сыйлыктар менен сыйланган.
- Улуттук тарыхый мурастарды, каада-салттарды, элдик фольклорду жаш муундарга жеткирүүдө, даңазалоодо өзгөчө из калтырган болуусу шарт.
- Кыргызстандын белгилүү инсандарынын аттары коюлушу мүмкүн.
- Сунушталып жаткан инсандын аты коюлуучу көчөнүн жашоочуларынын 30 пайыздан көбүнүн кол тамгалары коюлуусу талап кылынат. Мындан башка жагдайлар менен келген сунуштарга бул талап аткарылуусу шарт эмес.

VII. Сүлүктү шаарынын жамаатынын жергиликтүү сыйлыктар жөнүндө комиссиясы жана анын иштөө тартиби.

1. Жергиликтүү жана мамлекеттик сыйлыктарга сунуштоо боюнча Сүлүктү шаарынын жергиликтүү өз алдынча башкаруу органдарына караштуу Комиссия шаардык кеңешке жана шаардык мэрияга сунуш берүүчү орган болуп саналат.

2. Комиссиянын курамы шаардык мэриянын сунушу менен шаардык кеңештин макулдашуусу аркылуу жергиликтүү жамааттын мүчөлөрүнөн, шаардын мэриясынын өкүлдөрүнөн, шаардык кеңештин депутаттарынан, коомдук уюмдардан он бир кишиден болуп түзүлүп шаардык кеңештин сессиясында бекитилет.

3. Комиссиянын төрагасы, катчысы комиссиянын отурумунда ачык добуш берүү жолу менен комиссиянын жалпы санынын көпчүлүк добушу менен шайланат.

4. Комиссия өз ишин Кыргыз Республикасынын “Мамлекеттик сыйлыктары жөнүндөгү”, “Кыргыз Республикасындагы географиялык аталыштар жөнүндөгү”, “Тарыхый – маданий мурастарды коргоо жөнүндөгү”, “Жергиликтүү мамлекеттик администрация жана жергиликтүү өз алдынча башкаруу органдары жөнүндө” Мыйзамдарынын, Кыргызтандын көрүнүктүү ишмерлеринин эстелигин түбөлүккө калтыруу жөнүндө Кыргыз Республикасынын Президентине караштуу комиссиясынын Жобосунун, шаардын Уставынын, ушул Жобонун негизинде алып барат.

5. Жергиликтүү өз алдынча башкаруу органдары, алардын кызмат адамдары Комиссиянын ыйгарым укуктарына таандык маселелерди чечүүдө, ага көмөк көрсөтүшөт.

6. Мамлекеттик жана жергиликтүү сыйлыктарга сунушталган жарандардын иш кагаздарынын мыйзамдуулугун, тактуулугун, татыктуулугун, жамааттар арасында тарбиялык маанисин карап, шаардык мэрия менен шаардык кеңештин кароосуна сунуштоо Комиссиянын эң башкы милдети болуп саналат.

7. Комиссиянын сунуштары архивдик материалдардын, келтирилген негиздемелердин натыйжаларына таянууга тийиш.

8. Комиссия Кыргыз Республикасынын тийиштүү мыйзамдарынын, ушул Жобонун талаптарын так аткарууга жана Комиссиянын жыйналыштарында карала турган маселелер боюнча жергиликтүү өз алдынча башкаруу органдарынын, коомдук уюмдардын, жергиликтүү жамааттардын жана эмгек жамаатарынын өкүлдөрүн катыштырууга жана угууга укуктуу.

9. Комиссиянын жыйналышы мамлекеттик жана жергиликтүү сыйлыктар менен сыйлоо боюнча тийиштүү органдардан сунуш түшкөн күндөн баштап 25 күндүн ичинде өткөрүлөт. Жыйналыштарга Комиссиянын төрагасы, ал жокто Комиссиянын төрагасынын орун басары жетекчилик кылат.

10. Эгерде Комиссиянын жыйналышына анын курамынын кеминде үчтөн экиси катышса, чечим кабыл алууга укуктуу болуп саналат.

11. Комиссиянын чечими комиссиянын жалпы мүчөлөрүнүн көпчүлүк добушу менен кабыл алынат.

12. Комиссиянын ишин уюштуруу шаардык мэриянын аппаратынын башчысы тарабынан жүргүзүлөт, ал эми комиссиянын сунуштарын шаардык кеңештин туруктуу комиссиясында каралуусун уюштуруу шаардык кеңештин жооптуу катчысы тарабынан уюштурулат.

13. Комиссияга келип түшкөн маалыматтардын тактыгына, жаранды сыйлоого көрсөтүп жаткан тарап жеке өзү жооп берет.

14. “Ардактуу атуул” наамын ыйгаруу бир жылга 5 тен көп эмес адамга ыйгарылат. “Ардактуу атуул” наамына сунушталган документтер жылдын 1-июнуна чейин кабыл алынат жана 31-август Кыргыз Республикасынын Эгемендүүлүк күнүнө карата ыйгарылат.

15. Сыйлоо жөнүндө өтүнүчү менен төмөнкү документтер киргизилет:

- Сүлүктү шаарынын мэринин же Сүлүктү шаардык кеңешинин төрагасына сунуш;
- Сыйлоо барагы Форма №1;
- паспорттун көчүрмөсү;
- резюме;
- 3*4 2 даана сүрөт;
- диплом (нотариустан же акыркы иштеп турган жериден тастыкталган);
- жалпы сыйлыктарынын тизмеси жана көчүрмөлөрү (нотариустан же акыркы иштеп турган жериден тастыкталган);
- эмгек китепчесинин көчүрмөсү (нотариустан же акыркы иштеп турган жериден тастыкталган);
- соттуулугу жок экендиги жөнүндө маалымкат;
- талапкерге карата тартип жазасынын жоктугу жөнүндө маалымкат;
- органдын сыйлоого сунуш талкуу протоколунун көчүрмөсү.

VIII. Жергиликтүү сыйлыктарга сунушталып жаткан жарандарга коюлуучу талаптар.

1. Сүлүктү шаарынын мэринин Ардак грамотасына менчик формасынан көз карандысыз ишкана, мекеме/уюмдардын эмгек жамааттарынын протоколдук чечиминин негизинде - жетекчилери тарабынан көрсөтүлүп жаткан жарандын эмгек стажы аны сунуштап жаткан мекемеде/уюмда үч жылдан, ал эми грамотага эки жылдан кем эмес болуусу шарт.

2. Сүлүктү шаарынын мэринин Ардак грамотасына менчик формасынан көз карандысыз ишкана, мекеме/уюмдардын эмгек жамааттарынын протоколдук чечиминин негизинде - жетекчилери тарабынан көрсөтүлүп жаткан жаран, акыркы бир жыл ичинде башка сыйлыктарга ээ болбошу талап кылынат.

3. Сүлүктү шаардык кеңешинин Ардак грамотасына менчик формасынан көз карандысыз ишкана, мекеме/уюмдардын эмгек жамааттарынын протоколдук чечиминин негизинде - жетекчилери тарабынан көрсөтүлүп жаткан жарандын эмгек стажы аны сунуштап жаткан мекемеде/уюмда үч жылдан кем эмес болуусу шарт.

4. Сүлүктү шаарынын мэриясынын жана Сүлүктү шаардык кеңешинин Ардак грамотасына көрсөтүлүп жаткан жаран, акыркы бир жыл ичинде башка сыйлыктарга ээ болбошу талап кылынат.

5. Документтерди сапатсыз даярдоо жана ушул Жобонун VII-бөлүмүнүн 14-пунктунда көрсөтүлгөн маалыматтарды камсыз кылбаган учурда Комиссияда кароосуз калтырып өтүнүчтү четтетүүгө милдеттүү.

IX. Сыйлыктарды тапшыруунун тартиби.

1. Сүлүктү шаарынын “Ардактуу атуулу” наамы ыйгарылган инсандарга белгиленген үлгүдө даярдалган күбөлүк жана төш белгиси салтанаттуу түрдө элдик жыйындарда, майрамдарда шаардык кеңештин төрагасы же шаардын мэри тарабынан тапшырылат.

2. Шаардын көчөлөрүнө жана башка объектерге жарандардын атын ыйгаруу көчөлөрдө же объектерде жергиликтүү жамааттарынын өкүлдөрүнүн катышуусу менен өткөрүлгөн салтанаттуу жыйындарда, майрамдарда жүргүзүлөт.

3. Сүлүктү шаарынын “Ардактуу атуулу” наамын жана көчөлөргө жана башка объектерге жарандардын ысмын ыйгарган учурда шаардын мэри, шаардык кеңештин төрагасы салтанаттуу түрдө баалуу белектерин сыйлык ээлерине тапшырышы мүмкүн (саат, сувенирлер ж.б.).

4. Сүлүктү шаарынын “Ардактуу атуулу” наамы жана көчөлөргө жана башка объектерге жарандардын ысмы ыйгарылгандардын тизмеси депутаттардын шаардык кеңешинде сакталат.

Х. Жергиликтүү сыйлыктарды жокко чыгаруу (аннулирование)

1. Сүлүктү шаардык кеңешинин сессиясы Сүлүктү шаарынын “Ардактуу атуулу”, шаардын көчөлөрүнө жана башка объектерине наамды, аты ыйгарылган жарандын наамын төмөнкү учурларда жокко чыгарат жана каралган тартипте берилген күбөлүк, тийиштүү үлгүдөгү төш белги жараксыз деп табат:

- сыйлыктарын жокко чыгаруу жөнүндө соттун өкүмү мыйзамдуу күчүнө кирген учурда;

- сыйлоо үчүн сунушталган документтерден тактыгына сунуштаган тарап жооптуу;

- Сүлүктү шаарынын “Ардактуу атуулу” наамы менен сыйланган жарандын өз каалоосу боюнча ыйгарылган наамдан баш тартуу тууралуу кат жүзүндө билдирүүсү берилгенде;

- Сүлүктү шаарынын “Ардактуу атуулу” наамы менен сыйланган жарандын өзү массалык-маалымат каражаттары, электрондук социалдык тармактар, эл чогулган жерлерде наамынан баш тартуу чечимин билдирген учурларда;

- шаардын көчөлөрүнө жана башка объектерине аты ыйгарылган жарандын атын, коюлган көчөдөн, объектен туура эмес маалымат берилгендиги тууралуу фактылар аныкталган учурларда жокко чыгарылат.

2. Сыйланган жарандын сыйлыктан баш тартуу фактысынын далили болуп Комиссия тарабынан түзүлгөн, сыйлануучу кол тамгасын койгон тиешелүү акт саналат.

Комиссия тарабынан жарандын сыйлыктан баш тартуусу жөнүндө түзүлгөн актка билдирүү тараткан жаран кол тамгасын койбой койгон кезде, Комиссия 30 календардык күн өткөндөн кийин Сүлүктү шаардык кеңешине расмий билдирүү жиберет.

3. Сыйлыктарын жокко чыгаруу жөнүндөгү соттун өкүмү реабилитацияланган учурда, сыйланган жаран сыйлыгын, наамын тикелөө боюнча тиешелүү мамлекеттик органдарга кайрылууга укуктуу.

4. Сыйланган жаран, сыйлыгына тиешелүү документтерди таппай калган учурда же каралган үлгүдөгү документте катачылык орун алса, документтердин дубликатын берүү арызы менен Сүлүктү шаардык кеңешине кайрылат.

5. Дубликат берүү чечими чыккан соң, белгиленген үлгүдөгү жогорку он бурчта “дубликат” – деп жазылган, Комиссиянын төрагасы кол койгон документ тапшырылат, ал эми төш белги ыйгарылбайт.

Жооптуу катчы:

М.Джураева